

निर्णय नं. ११ :-प्रत्यक्ष रूपले अवलोकन गरि हासिल गरेको ज्ञान बाट व्यक्तिको क्षमता विकास हुने, अनुभव एवं सिकाईको आदान प्रदान हुने भएको, जसले गर्दा जनताको काम सहज रूपमा गर्न सरल हुने भएकोले अध्ययन अवलोकन भ्रमण कार्यक्रमलाई निरन्तरता दिने निर्णय गरियो ।

निर्णय नं.१२ : यस न.पा. भित्र उत्कृष्ट काम गर्ने कर्मचारी, उपभोक्ता समिति र करदातालाई सम्मान गर्ने निर्णय गरियो ।

निर्णय नं.१३ :- नगरपालिकाको गुरुयोजना एवं पाँच वर्षे आवधिक नगर विकास योजना विना व्यवस्थित शहर निर्माण हुन नसक्ने भएकोले संघीय मामिला तथा स्थानीय विकास मन्त्रालय मार्फत शहरी विकास मन्त्रालय र अन्य सम्बन्धित दातृ निकायहरूसंग समन्वय गरि यस नगरपालिकाको गुरुयोजना निर्माण गर्ने निर्णय गरियो ।

निर्णय नं.१४ :- नगरपालिकाको समग्र ढल निकासको गुरुयोजना तयार गरि नगरपालिका भित्र व्यवस्थित ढल निर्माण र मर्मत सुधार गर्ने एवं सोका लागि नगरपालिकाले सम्बन्धित निकायसँग साभेदारी गर्ने निर्णय गरियो ।

निर्णय नं.१५ :- संघीय मामिला तथा स्थानीय विकास मन्त्रालय बाट जारी गरिएको बस्ती विकास, सहरी योजना तथा भवन निर्माण सम्बन्धि आधारभुत मार्गदर्शन २०७२ बमोजिम कार्य गर्ने गराउने निर्णय गरियो ।

निर्णय नं.१६ :- स्वीकृत नक्शा पास बमोजिम निर्माण कार्यहरु भए नभएको यकिन गर्न प्रभावकारी अनुगमनको व्यवस्था गरी सो विपरित कार्य गर्नेलाई नियमानुसार कारवाही गर्ने निर्णय गरियो ।

निर्णय नं.१७ :- नगरपालिकामा स्थापना भएका विभिन्न कोषहरुको संचालन गर्न कार्यविधि बनाई सोही बमोजिम कोषहरु संचालन गर्ने निर्णय गरियो ।

निर्णय नं.१८ :- यस कार्यालयमा कार्यरत कर्मचारीको आ.व. २०७३/०७४ को वार्षिक तलबी प्रतिवेदन समर्थन र आ.व. २०७४/०७५ को प्रस्तावित तलबी प्रतिवेदन पारित गर्ने निर्णय गरियो ।

निर्णय नं.१९ :- नगरपालिका भित्र संचालित घर भित्रको धुवाँ रहित बस्ती, पुर्ण खोपयुक्त, पुर्ण साक्षर, खुलादिशा मुक्त घोषण पस्चातका कार्यक्रम जस्ता अभियानहरुलाई निरन्तरता दिने निर्णय गरियो ।

निर्णय नं.२० :- नगरकार्यपालिकाले मिति २०७४/०३/२९ देखि २०७४/०५/०७ गते सम्मका सम्पूर्ण निर्णयहरु अनुमोदन गर्ने निर्णय गरियो ।

निर्णय नं.२१ :- नगरपालिकाको आ.व. २०७४/०७५ को वार्षिक खरिद योजना स्वीकृत गर्ने निर्णय गरियो ।

निर्णय नं.२२ :- तपसिल बमोजिमका नीतिगत विषयहरुलाई पारित गर्ने निर्णय गरियो ।

- यस क्षेत्रमा रहेका विभिन्न ताल तलैयाहरु, ऐतिहासिक दृष्टिकोणले महत्वपुण रहेका स्थानहरु सरक्षण सम्बर्द्धन गर्न अति आवश्यक भएकोले सोका लागि सम्बन्धित निकायमा अनुरोध गरिनेछ ।
- यस क्षेत्रमा रहेका विभिन्न पर्यटकिय स्थलहरुको संरक्षण सम्बर्द्धन गर्न अति आवश्यक भएकोले सोका लागि सम्बन्धित निकायमा अनुरोध गरिनेछ ।
- गुरुयोजना विना कुनै पनि विकास निर्माण कार्य दिगो नहुने एवं व्यवस्थित शहर निर्माण हुन नसक्ने भएकोले सहरी विकास मन्त्रालय र संघीय मामिला तथा स्थानीय विकास मन्त्रालय एवं अन्य सम्बन्धित निकायहरूसंग समन्वय गरि नगरपालिकाको गुरुयोजना र आवधिक योजना निर्माण गर्ने तर्फ आवश्यक पहल गरिनेछ ।
- स्वीकृत नक्शा पास बमोजिम निर्माण कार्यहरु भए नभएको यकिन गर्न प्रभावकारी अनुगमनको व्यवस्था मिलाईने छ ।
- नगरपालिकाको फोहर मैलाको उचित व्यवस्थापनका लागि आवश्यक व्यवस्था मिलाईनेछ, उक्त कार्य सामुदायिक सहभागीता वा सार्वजनिक निजि साभेदारीको माध्यम बाट व्यवस्था मिलाईने छ र सो हुन नसकेमा संस्थागत करारको माध्यम बाट गरिने छ ।

- नगर क्षेत्रमा सडक वक्तिको आवश्यक व्यवस्था समुदायको सहभागितामा व्यवस्थापन गरिने छ । सो सम्बन्धमा सडक वक्तिको महशुल तिर्ने दायित्व नगरपालिकाले स्वीकार नगर्ने र भुक्तानी पनि नदिने गरि व्यवस्था मिलाइने छ ।
- शहरी नापी कार्यक्रमलाई कार्यान्वयन गर्न सम्बन्धित निकायसँग सहकार्य र समन्वय गरिनेछ ।
- शिक्षाको गुणस्तर अभिवृद्धि गर्ने उद्देश्यले यस नगरपालिका भित्र संचालनमा रहेका विभिन्न शैक्षिक संस्थाहरुको विकास, गुणस्तर सुधारका लागि विशेष कार्यक्रम र जनप्रतिनिधिहरु बाट विघालयको नियमित अनुगमनको व्यवस्था मिलाइनेछ ।
- नगरपालिका क्षेत्रको समग्र भौतिक विकास निर्माणको कार्यमा सबै सम्बन्धित निकायहरूसँग समन्वय र सहयोग आदान प्रदान गरि नगरपालिकालाई भौतिक रुपले सम्पन्न नगरका रुपमा विकसित गरिनेछ ।
- सबभन्दा धेरै तथा नियमित रुपमा समयमै कर तिर्ने करदाताहरुमध्ये १ जनालाई सम्मान गर्ने नीति निरन्तर अवलम्बन गरिनेछ ।
- आर्थिक वर्षको अन्त्य सम्ममा पनि व्यवसाय कर नतिर्ने व्यवसायीहरुलाई कर तिर्नको लागि सो सम्बन्धि सूचना प्रकाशन गरिनेछ । सो को एक महिना भित्र आई कर नतिरेमा उनीहरुलाई न.पा. ले प्रदान गर्ने सम्पूर्ण सेवा, सुविधा रोकका राखिने नीति ल्याइने छ ।
- नगरपालिका क्षेत्र भित्र व्यापार व्यवसाय गरिरहेका व्यवसायीहरुलाई २०७४ मंसिर मसान्त सम्म नगरपालिकामा दर्ता हुन सूचित गरिनेछ, सोका लागि उद्योग वाणिज्य संघ संग आवश्यक समन्वय गरिनेछ ।
- राजश्व अशुली कार्यलाई वस्तुपरक र प्रभावकारी बनाउन उद्योग वाणिज्य संघ समेतको सहभागितामा करदाता र करयोग्य वस्तुको आवश्यक तथ्यांकलाई अध्यावधिक गरिनेछ ।
- नगरपालिकाको लेखा प्रणालीलाई संस्थागत लेखा प्रणाली (कर्पोरेट एकाउन्टिङ सिस्टम) मा रुपान्तरण गर्न आवश्यक जनशक्ति पूर्ति गरी आवश्यक तयारी गरिनेछ ।
- नगरपालिकाको नाममा रहेको सम्पूर्ण चल, अचल सम्पति तथा नगरपालिकाको स्वामित्वमा रहेको सार्वजनिक सम्पति (सडक, पेटी, फुटपाथ, मन्दिर, पर्ती ऐलानी जग्गा आदि) को लगत तयार तथा अद्यावधिक गर्ने तर्फ पहल गरिनेछ ।
- नगरपालिकाको आन्तरिक श्रोतमा क्रमिक रुपमा सुधार गरि भविष्यमा आर्थिक रुपले सम्पन्न र आत्मनिर्भर नगरपालिकाको रुपमा स्थापित गर्ने तर्फ आवश्यक कार्यक्रम बनाई लागु गरिने छ ।
- प्रत्येक कर्मचारीहरु लाई निजहरुको पदले गर्ने कार्य विवरण दिई सो अनुरूप कार्ययोजना बनाई काम काज गर्ने र सो बमोजिम नै कामको मुल्यांकन गरिनेछ ।
- नगरपालिकाको Human Resource Development (HRD) plan बनाई संगठनात्मक व्यवस्था गरिनेछ ।
- नगरपालिकामा सेवाग्राहीलाई सहज किसिमले सेवा प्राप्त गर्ने वातावरण निर्माण गर्न एक सहयोग कक्ष (Help desk) एवं गुनासो सुन्ने अधिकारीको व्यवस्था गरिनेछ ।
- नगरपालिकाको सेवा सुविधा तथा नगरपालिकाको गतिविधिको बारेमा आम नगरवासी समक्ष सूचनाको प्रवाहको प्रभावकारी व्यवस्था गर्न हरेक वडा कार्यालयमा सूचना पाटी राखि त्यसको प्रभावकारी कार्यान्वयन गरिनेछ ।
- नगरपालिकाको हरेक सूचनालाई Website मा राखिने एवं सफ्टवेयरका माध्यम बाट काम काज गर्न आवश्यक व्यवस्था मिलाइनेछ ।
- न.पा. का प्रत्येक शाखा, उपशाखाका कर्मचारीमा कम्प्यूटर संचालन गर्न सक्ने सीपको क्षमता विकास गराइनेछ ।
- कार्यालयमा रहेका कागजातहरुलाई व्यवस्थापनका लागि व्यवस्थित फाइलिङ प्रणालीको विकास गरिनेछ ।
- न.पा. बाट भए गरेका गतिविधी र आम्दानी खर्चको मासिक चौमासिक रुपमा सार्वजनिक गर्ने व्यवस्था मिलाइनेछ ।
- न.पा. का गतिविधिका बारेमा सार्वजनिक सुनुवाईको व्यवस्था गरिनेछ ।

- न.पा.का प्रत्येक शाखाबाट प्रदान गरिने सेवा र कर्मचारीहरूको सेवा प्रवाह शैलीको सेवाग्राही, जनप्रतिनिधि, कार्यालयका कर्मचारीहरू, सुपरीवेक्षकको मूल्यांकनमा प्राप्त गरेको अंकको आधारमा उत्कृष्ट कर्मचारीहरूलाई पुरस्कार एवं सम्मान प्रदान गरिनेछ ।
- नगरपालिकाको सांगठनिक संरचनालाई समयानुकूल चुस्त, सक्षम, मितव्ययी, प्रतिस्पर्धी र नतिजामुखी बनाउन संगठन विकास अध्ययनका लागि सहयोग गर्न सम्बन्धित निकायमा समन्वय तथा अनुरोध गरिनेछ ।
- कर्मचारीहरूको का.स.मु. लाई कार्य विवरण संग आवद्ध गरी वस्तुगत, नियमित र प्रभावकारी बनाइनेछ । यसको आधारमा कर्मचारीहरूको आन्तरिक सरुवा, पदस्थापना, तालिम, पुरस्कार, दण्ड र प्रोत्साहनको व्यवस्था गरिनेछ ।
- चुरे क्षेत्र दिनानुदिन मासिदै गइरहेको जसले गर्दा यस क्षेत्रले भुःक्षय, बाढि, पहिरो, डुवान, पटान आदि समस्या बाट जुध्नु परि समस्या परि रहेकोले चुरे संरक्षणका लागि सम्बन्धित निकायमा अनुरोध गरिनेछ ।
- नगर क्षेत्रको प्राकृतिक प्रकोपलाई न्युनिकरण गर्न एव वातावरण संरक्षणका लागि आवश्यक स्थानहरूमा वृक्षारोपणका कार्यक्रम संचालन गरिनेछ ।
- सरकारी एवं गैर सरकारी संघ संस्थाहरूको साभेदारीमा सडक छेउ वृक्षारोपण कार्यक्रम संचालन गर्ने नीति लिईनेछ ।
- नगरपालिकाका हरेक वडाहरूमा वडा समिति, टोल विकास संस्था, गै.स.स र स्थानीय क्लबहरूको सहभागितामा नगर सफाईको कार्यक्रम विस्तार गरिने नीति लिईने छ ।
- प्लाष्टिक नियन्त्रणका लागि विभिन्न किसिमका अभियानहरू संचालन गरिनेछ ।
- घर धुरीवाट निस्कने फोहरको मात्रा घटाउन विभिन्न जनचेतनामुलक कार्यक्रम संचालन गरिने छ । फोहरमैला व्यवस्थापन लाई प्रभावकारी रूपमा अगाडी बढाउन निकट भविष्यमा Land fill site को लागि जग्गा व्यवस्थापन गर्न आवश्यक पहल गरिने छ ।
- नगर क्षेत्र भित्र फोहर एवं निर्माण सामग्री फाल्नेलाई फोहरमैला व्यवस्थापन ऐन एवं नियमावली बमोजिम कारवाहीको नीति अवलम्बन गरिनेछ ।
- खुल्ला दिशा मुक्त क्षेत्र घोषणा भएपश्चातका कार्यक्रमलाई निरन्तरता दिइने नीति लिइने छ ।
- निर्माण सामग्रीलाई सडकमा लामो समय सम्म राख्ने कार्यलाई निरुत्साहित गर्दै निश्चित समयमा न.पा. ले विशेष शुल्क लिई निर्माण सामग्री व्यवस्थापन गर्ने नीति अवलम्बन गरिनेछ ।
- छाडा कुकुर तथा पशु चौपाया नियन्त्रण एवं रेविज विरुद्ध खोप कार्यक्रम संचालन गरिनेछ ।
- यस नगरपालिका स्थित कृषि हाटबजार, व्यवस्थित माछा मासु पसल संचालन तथा व्यवस्थापनका लागि सम्बन्धित निकायसंग सहकार्य गरिनेछ साथै त्यस्ता कार्य सार्वजनिक निजि साभेदारी Public Private Partnership (PPP Model) बाट संचालन गर्न प्रोत्साहन गरिनेछ ।
- यस नगरपालिका भित्र रहेको खाली तथा पर्ति जमिनको लगत राखि त्यस्ता क्षेत्र लाई सार्वजनिक पार्कका रूपमा विकास गर्न पहल गरिनेछ ।
- नगरपालिका भित्रका नक्सामा कायम भएका तर चालु नभएका वाटालाई चालु गर्न वडा भेला बाट पनि माग भई आएको न.पा. को मापदण्ड अनुसार उक्त वाटाहरू खोल्ने तर्फ आवश्यक पहल गरिनेछ ।
- गाउँ टोल वडा बस्ती जोड्ने नयाँ खोल्ने वाटाको चौडाई न.पा. को दुर भविष्यलाई ध्यानमा राखि न्यूनतम ६ मिटर राख्नु पर्ने सरकारी नीति अवलम्बन गरिनेछ ।
- नगर क्षेत्रको धार्मिक, साँस्कृतिक, साहित्यिक क्षेत्रको क्षेत्रगत अवस्थाको पहिचान गरी क्षेत्रगत विकासका लागि कार्यक्रमहरूको तर्जुमा गरिनेछ ।
- अपाङ्ग-असहायहरूको लगत संकलन गरी क्षमता अनुसारको उद्यमशिलता विकासका लागि उचित अवसरको श्रृजना गरिनेछ ।
- विभिन्न संस्थाहरूसंग समन्वय गर्दै आर्थिक विकासका गतिविधीहरू संचालन गरिनेछ ।

- सार्वजनिक निजी साभेदारी समितिलाई सक्रिय गराई साभेदारीका क्षेत्रहरु छनौट गरी सार्वजनिक निजी साभेदारी अवधारण अनुसारका सामाजिक विकासका गतिविधी संचालन गरिनेछ ।
- नगर क्षेत्रका धार्मिक स्थलहरुको लगत संकलन गरी व्यवस्थित संचालनका लागि व्यवस्थापन समिति गठन गर्ने र यस्ता संस्थाको संरक्षण एवं सम्वर्धन गरिनेछ ।
- दलित, जनजाति, आदिवासी, मुस्लिम, मधेसी, महिला एवं पिछडिएका वर्गहरुको छुट्टाछुट्टै सशक्तिकरण एवं उच्च विकासका योजनाहरु बनाई कार्यान्वयन गरिनेछ ।
- कला, संस्कृति, साहित्य, खेलकूद, शिक्षा, व्यवसायिकताको प्रवर्द्धन तथा सम्वर्द्धनका लागि आवश्यक कार्यक्रम संचालन गरिनेछ ।
- यस न.पा. क्षेत्र भित्रका सार्वजनिक बाटोको दाया बायां भागहरुमा गाई बस्तु बाध्ने प्रचलन रहेको, जसले गर्दा बाटोको गुणस्तरमा ह्रास आउने एवं दुर्घटना हुने सम्भावना भएको हुदा उक्त प्रचलनलाई हटाउन सम्वन्धित पशुधनीहरुलाई अनुरोध गर्ने, तत्पश्चात पनि उक्त कार्य दोहरीएमा न.पा. ले आवश्यक कार्यवाही गरिनेछ ।
- यस नगरपालिका भित्रका सार्वजनिक बाटाहरु मिचिएको अवस्थामा रहेकाले ति बाटाहरुमा भारी सवारी साधन हिड्न सजिलो हुने गरि खुलाउन आवश्यक पहल गरिनेछ ।
- यस न.पा. का ९ वटै वडाहरुलाई क्रमशः बालमैत्री एवं वातावरणमैत्री वडा घोषणा गरि यस नगरपालिकालाई बालमैत्री एवं वातावरणमैत्री नगरको रुपमा पहिचान गर्न आवश्यक कार्य गरिनेछ ।
- यस न.पा. को सिमाना वरीपरीका वडाहरुलाई छुने गरि चक्रपथ निर्माण गर्नको लागि सम्वन्धित निकाय संग आवश्यक पहल गरिनेछ ।
- यस न.पा. को भु-उपयोग नीति बनाउनु अति आवश्यक भएकोले उक्त नीति लाई पारित गर्न नगरकार्यपालिका लाई अधिकार दिइनेछ ।
- यस न.पा. क्षेत्र भित्र रहेका विद्यालय र स्वास्थ्य चौकीको वरीपरि मदिरा पसल एवं डि.जे. साउण्डहरु नियमानुसारको दुरी भित्र राख्न नमिल्ने भएको हुदा सोका लागि सम्वन्धित निकाय संग समन्वय गरि आवश्यक पहल गरिनेछ ।
- यस न.पा. क्षेत्र भित्र मासु व्यवसाय गरि रहेका व्यवसायहरुलाई हाटबजारमा व्यवस्थापन गर्न पहल गरिनेछ ।
- यस न.पा. भित्र रहेका व्यक्तिगत सवारी साधन बाटोमा राख्ने प्रचलन रहेको जसको कारण दुर्घटना बढी हुने गरेकोले यस्ता कार्य रोक्न स्थानीय प्रशासन संग आवश्यक समन्वय गरिनेछ ।
- यस न.पा. भित्र रहेका सार्वजनिक बाटाहरुमा निर्माण सामाग्री धेरै दिन सम्म बाटोमा राखी राख्ने गरेको जसले गर्दा आवतजावतमा समस्या पर्ने दुर्घटना हुने सम्भावना भएकोले न.पा. संग समन्वय गरेर मात्र उक्त निर्माण सामाग्री निश्चित समयका लागि राख्ने तर्फ आवश्यक नीति ल्याइनेछ ।
- यस न.पा. भित्र रहेका सामुदायिक बनहरु लाई न.पा. संग समन्वय गरि काम काज गर्नका लागि अनुरोध गरिनेछ ।
- यस नगरपालिका भित्रका विभिन्न नदिनालाहरुमा पक्की पुलहरुको आवश्यकता भएकोले सोको अध्ययन गरि निर्माण गर्नका लागि सम्वन्धित निकायमा अनुरोध गरिनेछ ।
- यस न.पा. मा मल खाद्य, विउ विजन र कोल्ड स्टोरको व्यवस्थाका लागि सम्वन्धित निकायमा अनुरोध गरिनेछ ।
- यस न.पा. लाई औद्योगिक क्षेत्र घोषणा गर्न सम्वन्धित निकायमा अनुरोध गरिनेछ ।
- यस न.पा. मा वर्षेनी बाढी आइरहने जसले गर्दा घनजनको क्षती हुने भएकोले बाढी प्रभावित क्षेत्र घोषणाका लागि नेपाल सरकारलाई अनुरोध गरिनेछ ।
- आयआर्जन सम्वन्धि कार्यक्रम एवं अन्नत जातका पशु पालन गर्न आवश्यक सहयोगका लागि सम्वन्धित निकायमा अनुरोध गरिनेछ ।

निर्णय नं. २३ :- नगर क्षेत्र भित्र १००० वर्ग फिट भन्दा बढी तीन वा सो भन्दा बढी तलाको घर निर्माण गर्दा अनिवार्य रूपमा भुकम्प प्रतिरोधात्मक (फ्रेम स्टेक्चर) घर निर्माण गर्नु पर्ने नीतिगत व्यवस्थालाई निरन्तरता दिई प्रभावकारी कार्यान्वयनमा जोड दिईने निर्णय गरियो ।

निर्णय नं. २४ :- नगरपालिकामा भवन निर्माण आचार संहितालाई प्रभावकारी रूपमा कार्यान्वयनमा ल्याईने निर्णय गरियो ।

निर्णय नं. २५ :- नगर क्षेत्रमा निर्माण हुने व्यक्तिगत वा सार्वजनिक भवन तथा अन्य संरचनाको अनिवार्य रूपमा नगरपालिका बाट नक्सा पास गराउनु पर्ने व्यवस्था लागु गरिने निर्णय गरियो ।

निर्णय नं. २६ :- स्वीकृत नक्सा पास बमोजिम निर्माण कार्यहरु भए नभएको एकिन गर्न प्राविधिकहरुबाट प्रभावकारी अनुगमनको व्यवस्था गरिने निर्णय गरियो ।

निर्णय नं. २७ :- शिक्षाको गुणस्तर अभिवृद्धि गर्ने उद्देश्यले यस नगरपालिका भित्र रहेका क्याम्पस, विद्यालयहरु र बाल विकास केन्द्रहरुको विकास र गुणस्तर सुधारका लागि आवश्यक पहल गर्ने निर्णय गरियो ।

निर्णय नं. २८ :- बजार क्षेत्रमा माछा मासु तथा फलफुल व्यवसाय गर्ने व्यवसायीहरुलाई व्यवस्थित गर्न बजार व्यवस्थापन समितिको सहयोग लिई आवश्यक व्यवस्थापन गर्ने निर्णय गरियो ।

निर्णय नं. २९ :- नगरपालिकामा नागरिक वडा पत्र (Citizen Charter) बनाई कार्यान्वयनमा ल्याइनेछ, साथै यसलाई पुस्तकको रूपमा समेत प्रकाशनको व्यवस्था मिलाईनेछ ।

निर्णय नं. ३० :- हरियाली प्रवर्द्धन तथा वातावरण संरक्षणका लागि हरेक वडामा खुल्ला क्षेत्र पहिचान गरि हरित पार्क निर्माण गर्ने तर्फ आवश्यक पहल गर्ने निर्णय गरियो ।

निर्णय नं. ३१ :- नगरपालिकाका हरेक वडामा वडा समिति, संघ संस्था, क्लव तथा स्थानीयहरु लाई सरसफाईमा सहभागि गर्ने निर्णय गरियो ।

निर्णय नं. ३२ :- घरधुरीबाट निस्कने फोहर मैला घटाउन जैविक मल तयार गर्न जनचेतनामुलक कार्यक्रम सञ्चालन गर्ने निर्णय गरियो ।

निर्णय नं. ३३ :- आर्थिक विकासका लागि कृषि क्षेत्रलाई प्राथमिकतामा राखि भूमीगत सिचाई विद्युत्तिय सिचाईका लागि पहल गर्ने निर्णय गरियो ।

निर्णय नं. ३४ :- प्रत्येक वडाको गरीबीको अवस्था पहिचान गरि आवश्यकता र चाहना अनुसार उच्चम व्यवसायको विकासमा सहयोग पुऱ्याउदै लक्षित वर्ग केन्द्रित गतिविधि सञ्चालन गर्ने निर्णय गरियो ।

निर्णय नं. ३५ :- यस न.पा. मा बालमैत्री स्थानीय शासन (CFLG) कार्यक्रममा सहयोग गरि दिन UNICEF तथा वातावरण मैत्री स्थानीय शासन (EFLG) कार्यक्रममा सहयोग गरि दिन संघिय मामिला तथा स्थानीय विकास मन्त्रालयमा अनुरोध गर्ने निर्णय गरियो ।

निर्णय नं. ३६ :- न.पा. को स्वामित्वमा रहेका र हस्तान्तरण भई आउने जग्गा, भवन लगायतका जिन्सी समानहरुको अभिलेख तयार गरि सोको संरक्षणको लागि आवश्यक पहल गर्ने निर्णय गरियो ।

निर्णय नं. ३७ :- यस नगरपालिका भित्रका सार्वजनिक भवनहरुको नक्सा पास गर्दा अपाङ्ग मैत्री भवन निर्माण गर्ने गरि नक्सा पास गर्ने निर्णय गरियो ।

निर्णय नं. ३८ :- संघीय मामिला तथा स्थानीय विकास मन्त्रालय बाट तयार गरिने MARS Software प्रणाली लाई नियमानुसार लागु गर्ने निर्णय गरियो ।

निर्णय नं. ३९ :- जिल्ला स्थित विषयगत कार्यालयहरु संग समन्वय एवं सहकार्य गरि विभिन्न आय मुलक, सिप मुलक तथा उत्पादन मुलक तालिम तथा कार्यक्रम संचालन गर्ने निर्णय गरियो ।

निर्णय नं. ४० :- नगरपालिका क्षेत्र भित्र कार्य गर्ने गैर सरकारी संघ संस्थाले नगरक्षेत्रमा कार्य गर्दा नगरपालिका संग समन्वय गरि गर्नु पर्ने छ अन्यथा त्यस्ता संघ संस्थाले गरेको कार्यको कुनै पनि सिफारिस नगर्ने निर्णय गरियो ।

निर्णय नं. ४१ :- नगरपालिकाको ९वटै वडाहरूमा टेलीफोनको लाईन बिस्तार गरि सेवा बिस्तार गर्न नेपाल टेलिकम कार्यालय महेन्द्रनगर कञ्चनपुरमा अनुरोध गर्ने निर्णय गरियो ।

निर्णय नं. ४२ :- संघीय मामिला तथा स्थानीय विकास मन्त्रालय बाट स्वीकृत भई आएको संगठन संरचना अनुसारका कर्मचारी दरबन्दी मध्ये कार्यालयका लागि अति आवश्यक पदहरूमा स्थाई प्रकृया बाट पदपूर्ति गर्दा ढिलोहुनगई कार्यालयको काम काजमा बाधा पर्ने देखिएमा जिल्ला भित्रको समान पदमा कुनै कर्मचारी सरुवा भई आउन चाहेमा सहमति दिन सक्ने अधिकार कार्यकारी अधिकृत लाई दिने निर्णय गरियो ।

निर्णय नं. ४३ :- यस नगरमा विपत जोखिम व्यवस्थापन तथा जलवायु परिवर्तन व्यवस्थापनलाई नगर विकास योजना संग मुल प्रवाहिकरण गर्दै सो संग सम्बन्धित कार्यविधिहरू निर्माण गरि कार्य थालनी गरिने निर्णय गरियो ।

निर्णय नं. ४४ :- राष्ट्रिय ग्रामीण तथा नविकरणीय उर्जा कार्यक्रम अर्न्तगत सन २०१७ सम्ममा देशका सम्पूर्ण घरहरूमा स्वच्छ उर्जाका प्रविधिहरू पुऱ्याउन घर भित्रको धुवा मुक्त गर्ने कार्यक्रम अर्न्तगत यस नगरपालिकामा सन २०१७ सम्ममा सबै घरहरूमा स्वच्छ उर्जाका प्रविधिहरू पुऱ्याउन सरोकारवालाहरूसंग आवश्यक पहल गरिने निर्णय गरियो ।

निर्णय नं. ४५ :- यस नगरपालिका कार्यालयको लागि श्री संघीय मामिला तथा स्थानीय विकास मन्त्रालयबाट प्राप्त संगठनात्मक संरचनाको सिमा भित्र रही नेपाल सरकारबाट खटाईने निजामती कर्मचारी समेत र अन्य स्थानीय निकायका कर्मचारीहरूको यस अधिको नगर परिषदबाट स्विकृत प्रशासनिक तथा प्राविधिक पदको दरबन्दी निम्नानुसार परिमार्जन गर्ने निर्णय गरियो । साथै आवश्यकता अनुसार परिमार्जन गर्न तथा संघीय मामिला तथा स्थानीय विकास मन्त्रालयबाट थप निर्देशन भएमा सो अनुसार गर्न नगरकार्यपालिका लाई अख्तियारी प्रदान गने निर्णय गरीयो ।

दरबन्दी विवरण

सि.न.	शाखा तथा उप शाखा	पद तथा तह	संख्या	कुल संख्या	
१	कार्यकारी अधिकृत	रा.प द्वितिय	१	१	
		जम्मा		१	
२	प्रशासन शाखा	शाखा अधिकृत/अधिकृत छैटौ	१	१	
		नायब सुब्बा/सहायक स्तर पाचौं	१	१	
		खरिदार सहायक स्तर चौथौं	१	१	
		कार्यालय सहयोगी श्रेणी विहिन	१	१	
		हेभि सवारी चालक	२	२	
		व्याक्होलोडर अपरेटर	१	१	
		नगर प्रमुखको सचिवालय	सहायक स्तर चौथो खरिदार	१	१
		सोधपुछ तथा दर्ता चलानी	सहायक स्तर चौथो खरिदार	१	१
		हलुका सवारी चालक श्रेणी विहिन	१	१	
		जम्मा			१०
३	आर्थिक प्रशासन शाखा	लेखा अधिकृत, (अधिकृत छैटौ तह)	१	१	
		लेखापाल सहायक स्तर पांचौ	१	१	
		कार्यालय सहयोगी श्रेणी विहिन	१	१	

		जम्मा		३
४	शहरी विकास, भवन निर्माण तथा भूमि व्यवस्थापन शाखा	आर्कीटेक्चर इन्जिनियर छैटौ	१	१
		सिभिल सब इन्जिनियर पाँचौ	१	१
		अभिन सहायक स्तर चौथौ	१	१
		कार्यालय सहयोगी श्रेणी विहिन	१	१
		जम्मा		४
५	राजश्व शाखा	ना.सु.सहायक स्तर पाँचौ	१	१
		कार्यालय सहयोगी श्रेणी विहिन	१	१
		जम्मा		२
६	सामाजिक विकास, वन, वातावरण तथा फोहरमैला व्यवस्थापन शाखा	शाखा अधिकृत, अधिकृत छैटौ	१	१
		खरिदार / सहायक स्तर चौथो तह	१	१
		नगर प्रहरी श्रेणी विहिन	१२	१२
		कुचिकार श्रेणी विहिन	५	५
		कार्यालय सहयोगी श्रेणी विहिन	१	१
		जम्मा		२०
७	सुचना प्रविधि तथा तथ्याङ्क अभिलेख शाखा	कम्प्युटर अपरेटर सहायक स्तर पाँचौ	१	१
		सहायक कम्प्युटर अपरेटर सहायक स्तर चौथो	१	१
		कार्यालय सहयोगी श्रेणी विहिन	१	१
		जम्मा		३
८	योजना, अनुगमन तथा पूर्वाधार विकास शाखा	सिभिल इन्जिनियर, अधिकृत छैटौ	१	१
		सिभिल सब इन्जिनियर सहायक स्तर पाँचौ	२	२
		नायब सुब्बा/सहायक स्तर पाँचौ	१	१
		अ.स.ई सहायक स्तर चौथो	२	२
		कार्यालय सहयोगी श्रेणी विहिन	१	१
		जम्मा		७
९	९ वटा वडा कार्यालयका लागी	ना.सु.(वडा सचिव) सहायक स्तर पाँचौ	१	९
		लेखा तथा प्रशासन सहायक चौथो	१	९
		कार्यालय सहयोगी ,श्रेणी विहिन	१	९
		जम्मा :-		२७
		जम्मा :-		७७

नोट: उपरोक्त बमोजिमका पदहरूको O and M भई सकेपश्चात कार्यान्वयनमा आउने छन् ।

निर्णय नं. ४६ :-साविकका कृष्णपुर नगरपालिका नगरपालिकाको कार्यालय र अन्तरगत वडा कार्यालयहरूमा सेवा करारमा नियुक्त भई हाल सेवा करारमा कार्यरत कर्मचारीहरू, र स्थानीय शासन तथा सामुदायिक विकास कार्यक्रम अन्तर्गत कार्यरत कर्मचारीहरूको सेवा करार म्याद थप गर्ने अधिकार नगरकार्यपालिका लाई प्रत्यायोजन गर्ने र सेवा करारमा कार्यरत कर्मचारीहरूको हालसम्म भुक्तानी गरिएको तलब भत्ताको रकम अनुमोदन गर्ने निर्णय पारित गरियो ।

निर्णय नं.६५ :- यस न.पा. भित्र स्थानियको पहल र सहयोग बाट संचालित दोमिल्ला स्वास्थ्य ईकाई, वाणी स्वास्थ्य ईकाईहरुको सम्बन्धन र स्विकृतिका लागि सम्बन्धित निकायमा अनुरोध गर्ने निर्णय गरियो ।

निर्णय नं.६६ :- महिला स्वास्थ्य स्वयम सेविकाहरुलाई प्रोत्साहन स्वरुप यातायात खर्च र मोबाईल फोन उपलब्ध गराउन सहयोगि संघ संस्था र दातृ निकायहरुलाई अनुरोध गर्ने निर्णय गरियो ।

निर्णय नं.६७ :- न.पा. भित्र संचालित खोपकेन्द्र र गाउघर क्लिनिक हरु खुला आकाश मुनि संचालनमा रहेकाले तिनलाई व्यवस्थित गर्न नगरपालिका भित्रका विभिन्न सामुदायिक संघससस्थाहरु संग सहकार्य गरि खोपकेन्द्र व्यवस्थित गर्ने, खोपकेन्द्रलाई आवश्यक पर्ने फर्निचर सामाग्रिहरुको व्यवस्थापनका लागि नगरकार्यपालिकालाई अनुरोध गर्ने निर्णय गरियो ।

निर्णय नं.६८ :- नगर क्षेत्र भित्रका उधोग, व्यवसाय पशल आदि सम्पुर्णलाई करको दायरामा ल्याउन दर्ता तथा नविकरण कार्यका लागि अभियान संचालन गर्ने निर्णय गरियो ।

निर्णय नं.६९ :- विकास निर्माण लगायत सम्पुर्ण काममा सवैको सक्रिय सहभागिता भए मात्र गति लिन सक्छ । निरन्तर ईमान्दार लगनशिलरुपमा काम गर्ने कर्मचारीलाई हौसला प्रदान गर्न सके यसवाट उनिहरुको अझ जोश र जागरमा वृद्धि भई समग्ररुपमा नगरपालिकाकै काम कारवाहिमा सकारात्मक परिवर्तन आउने हुदा उत्कृष्ट काम गर्ने कर्मचारी/निर्माण व्यवसायि /उपभोक्ता समितिहरु लाई पुरस्कृत गर्ने निर्णय गरियो ।

निर्णय नं.७० :- कृष्णपुर नगरपालिका भित्र संचालनमा रहेका सामुदायिक खानेपानी योजनाहरुको मर्मत सम्भार र व्यवस्थाका लागि सम्बन्धित निकायलाई अनुरोध गर्ने निर्णय गरियो ।

निर्णय नं.७१ :- निडस कन्चनपुर, वेस कन्चनपुर, NNSWA कन्चनपुर, गैर सरकारी संस्थावाट यस नगरपालिका क्षेत्र भित्र संचालन गरिने कार्यक्रम तथा वजेट स्विकृत गर्ने निर्णय गरियो ।

निर्णय नं.७२ :- २०६७ सालमा नेपाल सरकार बाट सुकुम्वासी समस्या समाधान आयोग बनाई कंचनपुर जिल्लामा ४०३२ वटा स्रेस्ता तथा पुर्जा वितरण गरी राजस्व समेत लिई सकेको हाल सम्म उक्त पुर्जाहरुको मालपोत लिने व्यवस्था नभएकोले अविलम्ब उक्त पुर्जाहरुको मालपोत लिन व्यवस्थाका लागि कृष्णपुर न.पा.को नगरपरिषद् बाट सम्बन्धित निकायमा सिफारिस गरि पठाउने निर्णय गरीयो ।

निर्णय नं.७३ :- कृष्णपुर न.पा.ले विभिन्न पदहरु करार सेवामा भर्ना गर्न विज्ञापन खोलेको र सो प्रकृया हाल सम्म शुरु नगरेको हुदाँ सो विज्ञापन रद्ध गर्ने निर्णय गरियो साथै उम्मेदवार को दस्तुर फिर्ता दिने निर्णय गरियो ।

निर्णय नं.७४ :- न.पा. मा आवश्यक पर्ने कर्मचारीहरु नियमानुसार करार सेवामा भर्ना गर्न नगरकार्यपालिकालाई अधिकार प्रत्यायोजन गर्ने निर्णय गरियो ।

निर्णय नं.७५ :- नगरकार्यपालिकाका सदस्यहरुलाई सेवा सुविधा दिने सम्बन्धमा नगरकार्यपालिकालाई अधिकार प्रत्यायोजन गर्ने निर्णय गरियो ।

निर्णय नं. ७६ :- यस कृष्णपुर नगरपालिकामा कार्यरत कर्मचारी प्रेम वोगटीलाई सामजिक विका अधिकृतको र सहायक पाचौ पदका लालवहादुर शाही लाई आर्थिक प्रशासन शाखामा कामकाज गर्ने गरी जिम्मेवारी तोक्ने निर्णय गरियो ।

निर्णय नं. ७७ :- यस कृष्णपुर नगरपालिकाको वडा नं. ०२ वनहरा पुल देखि वडा नं. ०३ सम्म तटबन्ध निर्माण गर्न का लागि गुरु योजना निर्माण गर्न सम्बन्धित निकायलाई अनुरोध गर्ने निर्णय गरियो ।